



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۲۳



فدا محمد نومير

د صلحي پسرلی

پسرلیه چي راڅي، نو یوو خبر د صلحي راوړه
په خوشبو کي د گلونو، څه اثر د صلحي راوړه

خزانو یو ځپلي، انتظار دي د راتلو کړو
دود و هلو تور کوټو ته، سپین سهر د صلحي راوړه

حال د زړه چي یوو تر بله، ادم و وایي درخو ته
چي یي ونیسو په غیږ کي، خور دلبر د صلحي راوړه

کوڅي فرش کړلي خاتولو، د اشنا و بڼه راغلي ته
میکندي ته د میخورو، جام کوثر د صلحي راوړه

د شین غاړو منگوټو سره، گودر ته نجوني وتي
بیا چي غاړه او غړی سي، ټل، خیبر د صلحي راوړه

د محلي په مسجدو کي، د امام د پاكي خولي نه
چي سبق د وروری راکړي، هسک ممبر د صلحي راوړه

چنارونه او نښتري، تراني وي د بلبلو
چي دا بن راته سمسور کړي، نیک رهبر د صلحي راوړه

وي شیبې د ژوند اخيري، چي مي نزع زنکندن وي
د نومير د ارمانونو، د زړه سر د صلحي راوړه

۲۱ – مارچ – ۲۰۲۰ میلادي
اوله – حمل – ۱۳۹۹ لمریز
متحده ایالات - کلفورنیا
لیکونکی او ویونکی فدامحمد نومير

د پاڼو شمیره: له 1 تر 2

د پانډو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلېکنی د لیکنیزې بڼې پازوالی د لیکوال په غاړه ده ، هيله من یو خپله لیکنه له رالیږلو مخکې په څیر و لولئ